

श्री ५ को सरकार

कानून न्याय, तथा संसदीय प्रवन्ध मन्त्रालय

श्री ५ महाराजाधिराजबाट बनाइबक्सेको तल लेखिए बमोजिमको ऐन सर्वसाधारणको जानकारीको लागि प्रकाशित गरिएको छ ।

२०१७ सालको ऐन नं. २७.

स्वस्तिश्री गिरिराज चक्रचूडामणि नरनारायणेत्यादि विविध विरुदावली विराजमान मानोन्नत ओजस्वि राजन्य नेपाल तारा अतिओजस्वी त्रिभुवन प्रजातन्त्र श्रीपद ॐ रामपट्ट अतुल ज्योतिर्मय त्रिशक्तिपट्ट अतिप्रवल गोरखादक्षिणबाहु महाधिपति फिल्ड मार्शल र सर्वोच्च कम्पाण्डर इनचीफ श्रीमन्महाराजाधिराज श्री श्री श्री महाराज महेन्द्र वीर विक्रम जङ्गबहादुर शाहबहादुर शमशेर जङ्ग देवानाम् सदा समरविजयिनाम् ।

विशेष अदालत ऐनलाई संशोधन गर्न बनेको ऐन

देशको विभिन्न क्षेत्रमा छिटो र सुलभ न्याय दिने व्यवस्था मिलाउन नेपाल विशेष अदालत ऐन, (विशेष अदालत अध्यादेश, २०१७ बमोजिम संशोधित रूपमा) २०१३ (यसपछि मूल ऐन भनिएको) मा तत्काल संशोधन गर्न आवश्यक देखिएकोले,

श्री ५ महाराजाधिराज महेन्द्र वीर विक्रम शाहदेवबाट नेपाल अधिराज्यको संविधानको धारा ५५ अनुसार यो ऐन बनाइबक्सेको छ ।

१. संक्षिप्त नाम र प्रारम्भ: (१) यस ऐनको नाम नेपाल विशेष अदालत (संशोधन) ऐन, २०१७ रहेको छ ।

(२) यो ऐन तुरुन्त प्रारम्भ हुनेछ ।

२. मूल ऐनको दफा ४ मा संशोधन: मूल ऐनको दफा ४ को सट्टा निम्नलिखित दफा ४ राखिएको छ ।

४. अख्तियार तथा कार्यप्रणाली: (१) यस ऐन बमोजिम सुम्पिएको मुद्दा मामिला कारवाइ तथा किनारा गर्दा विशेष अदालतले यस ऐनमा लेखिए-देखि बाहेकका अरु कुरामा नेपाल कानून बमोजिम इलाका अदालतलाई भएको सबै अधिकारको प्रयोग गर्न पाउने छ ।

(२) यस ऐन बमोजिम परेका मुद्दा मामिलामा झगडिया वा गवाह हाजिर हुने म्याद पठाउँदा साधारणतः विशेष अदालतले बाटाको म्याद बाहेक झगडियाको निमित्त ७ सात दिनसम्मको र गवाहको निमित्त ३ तीन दिनसम्मको अवधि तोकौ इतलायनामा वा समन जारी गर्न सक्नेछ ।

आधिकारिक मुद्रण विभागबाट प्रमाणित गरिएपछि मात्र लागु हुनेछ।

तर- हाजीर हुने म्याद प्रतिवादीका नाममा पठाउंदा उजू-
रीमा टेकिएको आधार र निज उपर परेको दावाको
विवरण खोली पठाउनु पर्छ ।

(३) यस ऐन बमोजिम विशेष अदालतमा परेको मुद्दा मामिलामा
गुज्रको म्याद तारेख थमाउन वा अर्जी खबर गर्न पाइने छैन ।

तर- म्याद तारेख गुज्रको ७ दिनभित्र थामी माग्न विशेष
अदालत मै आउने पक्षको काबूभन्दा बाहिरको परि-
स्थितिले गर्दा म्याद तारेख गुज्रको हो भन्ने विशेष
अदालतलाई लाग्यो भने त्यसरी गुज्रको म्याद तारेख
एक पटकसम्म थामिन सक्नेछ ।

३. मूल ऐनको दफा ६ मा संशोधन: मूल ऐनको दफा ६ को उपदफा (१) को खण्ड (ग) र
(घ) को सट्टा निम्नलिखित खण्ड (ग) र (घ) राखिएको छ ।

(ग) मुद्दाका झगडियालाई आवश्यक परेमा झिकाउने गरी तारे-
खमा नराखी पुर्पक्ष गरिदिन ।

घ) नालेश उजूर गर्ने हद म्याद गुज्रको मितिले ६ महीनाभित्र
थामी माग्न आए थामी दिन ।

४. मूल ऐनको दफा २ मा संशोधन: मूल ऐनको दफा २ को उपदफा (७) र (८) खारेज गरि-
एको छ ।

५. बचाउ: नेपाल अधिराज्यको संविधान धारा ५५ को उपधारा (४) बमोजिम यो ऐन निष्क्रिय
भएमा वा नेपाल विशेष व्यवस्था ऐन, २०१७ बमोजिम श्री ५ महाराजाधिराजबाट आदेश
द्वारा खारेज गरिबक्समा यो ऐन (संशोधन) लाई कुनै अर्को नेपाल ऐनले खारेज गरे सरह
मानि नेपाल कानून व्याख्या सम्बन्धी ऐन, २०१० को उप दफा ४ लागू हुनेछ ।

इति सम्बत् २०१७ साल

गते रोज

शुभम्—

ललमोहर सदर मिति: २०१७।११।६।६.

आज्ञाले,

उदयप्रसाद उपाध्याय

श्री ५ को सरकारका का. मु. सचिव,
कानून, न्याय तथा संसदीय प्रबन्ध मन्त्रालय ।